



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1504/10 – 2007 ජූලි 04 වැනි බදාදා – 2007.07.04

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

සී.එස්. 1/64

(40 වැනි අධිකාරය වූ) මහජන ආරක්ෂක ආඥාපනත

(40 වැනි අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,
ජනාධිපති.

2007 ජූලි මස 04 වැනි දින,
කොළඹ දී ය.

නියෝග

1. මේ නියෝග 2007 අංක 3 දරන හදිසි අවස්ථා (ශ්‍රී දළදා මාලිගාව අධි ආරක්ෂිත කලාපය) නියෝග යනුවෙන් හඳුන්වනු ලැබේ.
2. මේ නියෝගවල උපලේඛනයේ සීමා විස්තර කොට ඇති ප්‍රදේශයෙන් සංයුක්ත වන මහනුවර ශ්‍රී දළදා මාලිගාව සහ තදාසන්න ප්‍රදේශ මේ නියෝග කාර්ය සඳහා (මෙහි මින්මතු “ ශ්‍රී දළදා මාලිගාව අධි ආරක්ෂිත කලාපය ” යනුවෙන් සඳහන් කරනු ලබන) අධි ආරක්ෂිත කලාපයක් ලෙස මෙයින් ප්‍රකාශයට පත් කරනු ලැබේ.
3. ජනාධිපතිවරයා විසින් මේ නියෝගවල කාර්ය සඳහා නිසි බලධරයකු ලෙස යම් තැනැත්තකු නමින් හෝ ධුරයෙන් පත් කරනු ලැබිය හැකි අතර එම නිසි බලධරයා මෙම නියෝග ක්‍රියාත්මක කිරීම සඳහා වගකිව යුතු වන්නේ ය.
4. (1) යම් විශේෂ අවස්ථාවක දී රටේ ආරක්ෂක තත්ත්වය සැලකිල්ලට ගැනීමේ දී ශ්‍රී දළදා මාලිගාව අධි ආරක්ෂිත කලාපය තුළ ඇතැම් කටයුතු පාලනය කිරීම සඳහා විශේෂ වැඩ පිළිවෙල අවශ්‍ය බව නිසි බලධරයාගේ මතය වන අවස්ථාවක එසේ පාලනය කිරීම සඳහා අවශ්‍ය වැඩ පිළිවෙල ඔහු විසින් සකස් කරනු ලැබිය හැකි ය.
- (2) මෙම නියෝගය යථා පරිදි ක්‍රියාත්මක කිරීම සඳහා අවශ්‍ය විධිවිධාන නිසි බලධරයා විසින් කලින් කළ නිකුත් කරනු ලැබිය හැකි ය.
- (3) එවැනි විධානයකට අනුකූලව ක්‍රියා කිරීම (2) වන ඡේදය යටතේ විධානයන් නිකුත් කරනු ලැබූ යම් තැනැත්තකුගේ කාර්යය වන්නේ ය.

5. පොලිස්පතිවරයාගේ පූර්ව ලිඛිත අවසරය ලබාගෙන ඇත්නම් මිස කිසිම තැනැත්තකු විසින්, ශ්‍රී දළදා මාලිගාව අධි ආරක්ෂිත කළාපය තුළ -

(අ) මහජන රැළි සහ මෝටර් රථ පෙරහැර ඇතුළු කුමන ආකාරයේ හෝ පෙළපාලියක් ; හෝ

(ආ) දේශපාලනමය හෝ අන්‍යාකාරයේ වූ ප්‍රසිද්ධ රැස්වීමක් මෙහෙයවීම හෝ පැවැත්වීම,

නොකළ යුතු ය.

- 6. (1) පොලිස්පතිවරයා විසින් හෝ නියෝජ්‍ය පොලිස්පතිවරයාට නොඅඩු නිලයක් දරන නිලධාරියකු විසින් හෝ තත් කාර්ය සඳහා නිකුත් කරන ලද අවසර පත්‍රයක බලය යටතේ මිස, ශ්‍රී දළදා මාලිගාව අධි ආරක්ෂිත කළාපයට යම් ලොරියක් හෝ ට්‍රේලරයක් පදවාගෙන යාම කිසිම තැනැත්තෙකු විසින් නොකළ යුතු ය. එවැනි සෑම අවසර පත්‍රයක් ම, එහි සඳහන් නියම හා කොන්දේසිවලට යටත් විය යුතු අතර එම ලොරිය හෝ ට්‍රේලරය හෝ පදවනු ලැබිය හැකි ගමන් මාර්ග එම අවසර පත්‍රයේ නිශ්චිතව දැක්විය යුතු ය.
- (2) (1) වන ඡේදය යටතේ නිකුත් කරන ලද අවසර පත්‍රය සියලු අවස්ථාවන්හි දී අදාළ වන තැනැත්තා විසින් රැගෙන යාම හෝ අදාළ ලොරියේ හෝ ට්‍රේලරයේ තබා ගැනීම කළ යුතු අතර, එම අවසර පත්‍රය කවර හෝ අවස්ථාවක දී යම් පොලිස් නිලධාරියකු විසින් ඉල්ලා සිටිනු ලැබූ විට පරීක්ෂා කිරීම සඳහා එම වාහනය පදවන තැනැත්තා විසින් ඉදිරිපත් කළ යුතු ය.
- (3) (1) වන ඡේදය යටතේ නිකුත් කරන ලද අවසර පත්‍රයක බලය යටතේ හැර සහ ශ්‍රී දළදා මාලිගාව අධි ආරක්ෂිත කළාපය තුළ සේවා පත්වාගෙන යාම සඳහා අවශ්‍ය වන තාක් දුරට භාණ්ඩ පැටවීමේ හෝ ගොඩබෑමේ කාර්ය සඳහා හැර කිසිම තැනැත්තකු විසින් එම අධි ආරක්ෂිත කළාපය තුළ යම් ලොරියක් හෝ ට්‍රේලරයක් නවතා තැබීම හෝ නොකළ යුතු ය.
- (4) මේ නියෝගවල විධිවිධාන උල්ලංඝනය කරන යම් තැනැත්තෙක් වරදකට වරදකරු වන අතර ලඝු නඩු විභාගයකින් පසු වරදකරු කිරීමේ දී -
 - (i) පළමු වරද සම්බන්ධයෙන් වන විට රුපියල් පන්දහසකට නොවැඩි දඩයකට ද ;
 - (ii) වරද දෙවනවරට කරනු ලබන අවස්ථාවක දී රුපියල් දස දහසකට නොවැඩි දඩයකට ද ;
 - (iii) වරද තුන්වන වරට කරනු ලබන අවස්ථාවකදී මෙම ඡේදය උල්ලංඝනය කරමින් භාවිත කරනු ලබන ලොරිය හෝ ට්‍රේලරය අධිකරණයේ ආඥාවකින් රාජ සන්නක කරනු ලැබීමට ද,

යටත් වන්නේ ය.

7. 6 වන නියෝගය යටතේ රාජසන්නක කරන ලද යම් ලොරියක් හෝ ට්‍රේලරයක් -

- (අ) අදාළ වරදකරු කිරීමට එරෙහිව ආණ්ඩුක්‍රම ව්‍යවස්ථාවේ 154ග ව්‍යවස්ථාව යටතේ පිහිටුවන ලද මහාධිකරණය වෙත අභියාචනයක් ඉදිරිපත් කර තැත්නම්, එම වරදකරු කිරීමට එරෙහිව එවැනි අභියාචනයක් ඉදිරිපත් කිරීමට ලබා දී ඇති කාලසීමාව අවසාන වන දිනයේ දී එම ලොරිය හෝ ට්‍රේලරය සම්පූර්ණයෙන් රජය වෙත සතුටිය යුතු ය ;
- (ආ) අදාළ වරදකරු කිරීමට එරෙහිව ආණ්ඩුක්‍රම ව්‍යවස්ථාවේ 154ග ව්‍යවස්ථාව යටතේ පිහිටුවන ලද මහාධිකරණය වෙත අභියාචනයක් ඉදිරිපත් කර ඇත්නම් එම වරදකරු කිරීම අභියාචනාධිකරණය විසින් අවසාන වශයෙන් ස්ථිර කරනු ලබන දිනයේ දී එම ලොරිය හෝ ට්‍රේලරය සම්පූර්ණයෙන් රජය වෙත සතුටිය යුතු ය.

8. සහතිකයේ නිශ්චිතව දක්වා ඇති ක්‍රියා ශ්‍රී දළදා මාලිගාව අධි ආරක්ෂිත කළාපය තුළ සිදු වූ බවට නිසි බලධරයාගේ අත්සන යටතේ නිකුත් කරන ලද සහතිකයක්, සාක්ෂි වශයෙන් ආවේශ්‍ය කළ යුතු අතර එය එහි සඳහන් කරුණු සම්බන්ධයෙන් බැලූ බැල්මට පෙනෙන සාක්ෂියක් විය යුතු ය.

9. මේ නියෝගවල විධිවිධාන පොලිස්පතිවරයා විසින් ක්‍රියාත්මක කිරීම නිත්‍යානුකූල වන අතර, අවශ්‍ය අවස්ථාවලදී එකී කාර්ය සඳහා ශ්‍රී දළදා මාලිගාව අධි ආරක්ෂිත කළාපය තුළ යන්ත්‍රිකව හෝ අන්‍යාකාරයකින් ධාවනය වන මෝටර් වාහන හෝ වෙනත් යම් ප්‍රවාහන මාධ්‍යයක් භාවිත කිරීම සහ ඒවා එහා මෙහා ගෙන යාම හා නවතා තැබීම විධිමත් කිරීම නිත්‍යානුකූල වන්නේ ය.

10. (1) යම් තැනැත්තෙකු මේ නියෝග යටතේ ශ්‍රී දළදා මාලිගාව අධි ආරක්ෂිත කළාපය තුළ වරදක් සිදු කිරීමට ඉඩ ඇති බවට හෝ මේ නියෝගවල විධිවිධාන උල්ලංඝනය කරමින් ක්‍රියා කරන බවට සැක සිතීමට යම් පොලිස් නිලධාරියකුට හේතු ඇති අවස්ථාවක එම පොලිස් නිලධාරියා විසින් එම තැනැත්තා පරීක්ෂා කරනු ලැබිය හැකිය.

(2) යම් තැනැත්තකු මේ නියෝග ප්‍රකාරව හෝ මේ නියෝග උල්ලංඝනය කරමින්, ශ්‍රී දළදා මාලිගාව අධි ආරක්ෂිත කළාපය තුළ වරදක් සිදු කර ඇති බව විශ්වාස කිරීමට පොලිස් නිලධරයකුට හේතු ඇති අවස්ථාවක, එම නිලධරයා විසින් වහාම ඔහුව අත්අඩංගුවට ගනු ලැබිය යුතුය. මේ නියෝග යටතේ වන වරදක්, 1979 අංක 15 දරන අපරාධ නඩු විධාන සංග්‍රහය පනතේ අර්ථනුකූලව සහ එම පනතේ කාර්ය සඳහා සංඥය වරදක් ලෙස සලකනු ලැබිය යුතුය.

11. (1) ශ්‍රී දළදා මාලිගාව අධි ආරක්ෂිත කළාපය තුළ පිහිටි යම් ගොඩනැගිල්ලක ප්‍රධාන පදිංචිකරුවා විසින් එම පරිශ්‍රයට කිසිදු අනවසර පුද්ගලයකු ඇතුළු නොවන බවට වගබලා ගැනීම සඳහා අවශ්‍ය පියවර ගත යුතු ය. එම පරිශ්‍රයේ ස්ථිර වශයෙන් පදිංචිව සිටින සියලු තැනැත්තන්ගේ ලැයිස්තුවක් ප්‍රධාන පදිංචිකරුවා විසින් අදාළ පොලිස් ස්ථානයේ ස්ථානභාර නිලධරයා වෙත ඔහු විසින් නියම කරනු ලැබුවහොත් ඉදිරිපත් කළ යුතුය.

(2) (1) වන ඡේදය ප්‍රකාරව නියම කරනු ලැබූ පරිදි ලැයිස්තුවක් ඉදිරිපත් කරනු ලැබ ඇති විට, ප්‍රධාන පදිංචිකරුවා විසින් එතැන් පටන් එම ලැයිස්තුවේ පදිංචිකරුවන් පිළිබඳ පසුව ඇතිවන යම් වෙනස් වීමක් පිළිබඳව, එම වෙනස සිදු වී පැය විසි හතරක් ඇතුළත, එම පොලිස් ස්ථානය භාර නිලධරයා වෙත දැනුම් දිය යුතු ය.

12. ශ්‍රී දළදා මාලිගාව අධි ආරක්ෂිත කළාපය තුළ පිහිටි සෑම රජයේ දෙපාර්තමේන්තුවකම හෝ පෞද්ගලික ආයතනයකම සේවා යෝජක විසින් අදාළ පොලිස් ස්ථානයේ ස්ථාන භාර නිලධරයා විසින් නියම කළ වහාම එම ආයතනයේ සේවය කරන සියලුම තැනැත්තන් පිළිබඳ විස්තර එම නිලධරයා වෙත ඉදිරිපත් කළ යුතු ය.

13. නිසි බලධරයාගේ පූර්ව ලිඛිත අවසරය නොලබා කිසිම තැනැත්තකු ශ්‍රී දළදා මාලිගාව අධි ආරක්ෂිත කළාපය තුළ යම් ගොඩනැගිල්ලක් ඉදිකිරීම ආරම්භ නොකළ යුතු අතර දැනට ඇති ගොඩනැගිල්ලකට යම් එකතු කිරීමක් හෝ වැඩිදියුණු කිරීමක් නොකළ යුතු ය.

14. නිසි බලධරයාගේ පූර්ව ලිඛිත අවසරය නොලබා කිසිම පුද්ගලයකු රජයේ දෙපාර්තමේන්තුවක් හෝ පෞද්ගලික ආයතනයක් හෝ තැනැත්තකු විසින් ශ්‍රී දළදා මාලිගාව අධි ආරක්ෂිත කළාපය තුළ යම් ඉදිකිරීම් කටයුතු හෝ කැණීම් කටයුතු නොකළ යුතු ය.

15. (1) තත් කාර්ය සඳහා පොලිස්පතිවරයා විසින් යථා පරිදි බලය පවරන ලද පොලිස් නිලධරයකු විසින් ශ්‍රී දළදා මාලිගාව අධි ආරක්ෂිත කළාපයේ යම් පරිශ්‍රයකට ඇතුළු වී, මෙම නියෝගවල 13 වන හෝ 14 වන නියෝගවල විධිවිධාන උල්ලංඝනය කරමින් යම් ඉදිකිරීමක් හෝ කැණීම් කටයුත්තක් සිදු කරන්නේ ද යන්න පරීක්ෂා කරනු ලැබිය හැකි ය.

(2) මේ නියෝගවල 13 වන හා 14 වන නියෝගවල විධිවිධාන උල්ලංඝනය කරමින් යම් ඉදිකිරීමක් හෝ කැණීම් කටයුත්තක් සිදු කරන බවට සොයාගනු ලැබුවහොත්, එසේ සොයා ගන්නා පරීක්ෂාව සිදු කරන පොලිස් නිලධරයා විසින් එම ඉදිකිරීම් කටයුතු හෝ කැණීම් කටයුතු සිදුකිරීම වහාම නවත්වන ලෙස එම ඉදිකිරීම් හෝ කැණීම් කටයුතු භාර තැනැත්තා වෙත නියම කරනු ලැබිය හැකි ය.

(3) යම් තැනැත්තකුට එරෙහිව මේ නියෝගය යටතේ යම් නියමයක් කරනු ලැබ ඇති අවස්ථාවක එම ඉදිකිරීම් කටයුතු හෝ කැණීම් කටයුතු දිගටම සිදු කිරීම අවශ්‍ය වන්නේ ඇයි ද යන්න පිළිබඳව හේතු දක්වමින් අමාත්‍යවරයා වෙත ඒ තැනැත්තා විසින් අභියාචනයක් ඉදිරිපත් කරනු ලැබිය හැකි ය. ඉදිරිපත් කරනු ලැබ ඇති අවස්ථානුගත කරුණු අනුව අමාත්‍යවරයා විසින් එකී ඉදිකිරීම් හෝ කැණීම් කටයුතු දිගටම කරගෙන යාමට අවසර දීම හෝ එකී කටයුතු නතර කිරීම හෝ කරනු ලැබිය හැකි ය.

(4) (3) වන ඡේදය ප්‍රකාරව යම් ඉදිකිරීම් කටයුතු හෝ කැණීම් කටයුතු දිගටම සිදුකිරීම නතර කිරීමෙන් පසු එම වැඩ දිගටම සිදු කරන යම් තැනැත්තෙක් මේ නියෝග යටතේ වරදකට වරදකරු වන්නේ ය.

16. කවර හෝ හේතුවක් නිසා කිසිම තැනැත්තකු විසින් ශ්‍රී දළදා මාලිගාව, අධි ආරක්ෂිත කළාපය තුළ රනික්කො හෝ කවර හෝ විස්තරයකට අයත් ගිණිකෙළි නොදැල්විය යුතු ය. මේ නියෝගවල විධිවිධාන උල්ලංඝනය කරන කවර හෝ තැනැත්තකු වරදකට වරදකරු වන්නේ ය.

17. මේ නියෝගවල විධිවිධාන උල්ලංඝනය කරන හෝ මේ නියෝගවල විධිවිධාන යටතේ අවස්ථාවෝචිත පරිදි නිසි බලධරයා හෝ යම් පොලිස් නිලධරයකු විසින් කරන ලද හෝ දෙන ලද යම් නියමයකට හෝ විධානයකට අනුකූලව ක්‍රියා කිරීම ප්‍රතික්ෂේප කරන හෝ පැහැර හරින තැනහොත් මේ නියෝග යටතේ තම කාර්ය කරන අතරතුර දී නිසි බලධරයා හෝ ඔහුගේ විධානය යටතේ ක්‍රියා කරන යම් තැනැත්තෙක් හෝ පොලිස් නිලධරයෙක් වළක්වන හෝ ඔහුට බාධා කරන තැනහොත් එසේ වැළැක්වීම හෝ බාධා කිරීමට අන් තැනැත්තකුට කටයුතු සලස්වන යම් තැනැත්තෙක් මේ නියෝග යටතේ වරදකට වරදකරු වන අතර මහේස්ත්‍රාත්වරයකු විසින් පවත්වනු ලබන ලඝු නඩු විභාගයකින් පසු වරදකරු කරනු ලැබීමේ දී අවුරුදු දෙකකට නොවැඩි කාලයක් සඳහා දෙයාකාරයකින් එක් ආකාරයක බන්ධනාගාර ගත කිරීමකට හෝ රුපියල් පන්දහසක් නොඉක්මවන දඩයකට හෝ ඒ දඩය හා බන්ධනාගාරගත කිරීම යන දෙකට ම හෝ ඔහු යටත් විය යුතු ය.

18. මේ නියෝගවල කාර්ය සඳහා .-

“ ගොඩනැගිල්ල ” යන්නට ස්ථිර හෝ තාවකාලික ව්‍යුහයක් ඇතුළත් වේ ;

“ ලොරිය ” සහ “ ට්‍රේලරය ” යන්න (203 වන අධිකාරය වූ) මෝටර් වාහන පනතේ 240 වන වගන්තිය යටතේ දී ඇති අර්ථය

ම නිබිය යුතු ය.

උපලේඛනය

ශ්‍රී දළදා මාලිගාව අධි ආරක්ෂිත කළාපය පහත දැක්වෙන මායිම් තුළ පිහිටි ප්‍රදේශයෙන් සමන්විත වන්නේ ය : -

- නැගෙනහිර : අප්ලන්ඩ් හන්දියේ සිට උඩවත්ත කැලේ අභය භූමියේ නැගෙනහිර මායිම ඔස්සේ ලේවැල්ල හන්දිය දක්වා යා කරනු ලබන මනාකලපිත රේඛාව ;
- දකුණට : ලේවැල්ල හන්දියේ සිට ලුවී පිරිස් පෙදෙස ඔස්සේ වැව පාර, අම්පිටිය හන්දිය, රජපිහිල්ල මාවත, වෙස් පාක් යා කරමින් රැජින හෝටලය හන්දිය දක්වා අඳිනු ලබන මනාකලපිත රේඛාව ;
- බස්නාහිරට : රැජින හෝටලය හන්දිය ඔස්සේ ඩී. එස්. සේනානායක විදිය සිට මහයිගාව ක්‍රීඩා පිටිය දක්වා අඳිනු ලබන මනාකලපිත රේඛාව ;
- උතුරට : මහයිගාව ක්‍රීඩා පිටිය හන්දිය සිට අරුප්පල පාර ඔස්සේ අප්ලන්ඩ්ස් හන්දිය දක්වා අඳිනු ලබන මනාකලපිත රේඛාව.

07 - 408/1

2007 අංක 5 දරන හදිසි අවස්ථා (ශ්‍රී දළදා මාලිගාව සහ ඒ අවට අධි ආරක්ෂිත කළාප) නියෝග

නිසි බලධරයා පත් කිරීම

2007 අංක 3 දරන හදිසි අවස්ථා (ශ්‍රී දළදා මාලිගාව සහ ඒ අවට අධි ආරක්ෂිත කළාප) නියෝගවල 3 වන නියෝගය මගින් මා වෙත පවරා ඇති බලතල ප්‍රකාර, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති මහින්ද රාජපක්ෂ වන මම, ඉහත සඳහන් නියෝගවල කාර්යය සඳහා නිසි බලධරයා වශයෙන් මහනුවර ආඥාපති, බ්‍රිගේඩියර් විදානගේ උදය බන්දුල නානායකකාර යුඵස්සී, විය යුතු බවට මෙයින් ප්‍රකාශයට පත් කරමි.

මහින්ද රාජපක්ෂ,
ජනාධිපති.

2007 ජූලි මස 04 වැනි දින,
කොළඹ දී ය.

